

НҮҮРЛÄЧНР

Долан джилин түрүн джилин зураг «Ленинский» совхозин күүч-көлсчнр сән диилврәр күүцäv. Государствд мах хулдлгъна зурагъан 106 процент, ноосар — 121,3 процент күүргдж күүцäцхäv. Хөөнд көг тävлгънә зураг 100 процент, зябь хагъллгъан 116, намрин тәрә тәрлгъән 106, хар пар хагъллгъан — 140 процент күүргв. Совхозар 100 хөн болгънас 102 хургъ, нег хөн болгънас 5,3 килограмм ноос киргъдж авб, эс гидж зурагъас нег килограмм 200 грамм ноос үлү киргъцхäv.

Совхозин күүч-көлсчнр гүдждж көдлснә ашиг КПСС-н Хальмг обком болн республикин Министрмүдин Совет темдглад, дамдждж өггддг Улан туг өгв, дакад мөнъгәр мөрәлв, республикдән боли райондан түрүн орм эзлв. Совхозин күүцен диилврт күүч-көлсән орлцулсн улсиг бас мартдж болшго. Совхозин хөөчнр дунд түрүг нүүрт йовх Манин Тимофей 100 хөн болгънас 125 хургъ амд-менд хадгълв, ноос киргъдж авлгъар зурагъан зөвәр давулдж эн күүцäv. Бийдән даалгъсн хуц болгънас 8,6 килограмм ноос Армадыков Китд авб, эс гидж зурагъасн 2,6-д килограмм ноос үлү киргъдж авб. Баахн хөөч, комсомолк күүкн Убушаева Вера хäläджäсн ирг болгънас 7-д килограмм ноос киргъдж авб, энүнә хäläджäх иргс чинäгъärн

совхозд хамгин сән болдж тоолгдна. Эдү мет сәнәр көдлджäх хөөчнр совхозд дала бәәнә.

Эдү метәр седклән тävдж көдлсн механизатормуд чигн-му биш диилвр бәрцхäv. Тракторист Черноволенко Михаил «ДТ-54» тракторар зурагъар 750 гектар джөөлн газр хагълхин ормд нег минъгън 195 гектар хагълв, өдрин кемджägъән 180 процент күүргджäv, эдү метәр тракторист Ткаченко Павел нег минъгън 100 гектар хагълв, иим диилвр бәрцхäсн нань иигн трактористнр келдж болхми.

Механизатормудин бәрси диилврäs өрд хоцрл уга шофермүд чигн көдлхäv. Шофер Ливадний эврәннь автомашингъар капиталън ясвр угагъар 34 минъгън 300 километр йовад, 372 тонн ачлгъ зөөв. Шофермүд Кодаев Бадм болн Бойко Виктор зурагъан бас давулдж күүцäv.

Модна урчуд Манджиев Канур, трораб Акопов Яков тосхлтд көдлцäv, эдн зурагъан 110 процент күүргв. Совхозин эдл-ахуд долан джилä уран нүүрт йовх нань чигн улс йир олн.

КПСС-н ЦК-н Пленумиг уктджах күүч-көлснә вахтд зогсджах совхозин күүч-көлсчнр ик өргмджтägъär көдлджәнә.

Д. ДЖАМБИНОВ.